

دسمبر 2025ء میں کاشتکاروں کے لئے زرعی موسمیاتی مشورے

نومبر میں ملک کے بیشتر علاقوں میں بارشیں معمول سے کم رہیں جبکہ درجہ حرارت میں بھی کمی دیکھی گئی جس کے باعث موسم نسبتاً سرد رہا۔ ماہ دسمبر کے مہینے میں ملک کے زیادہ تر علاقوں، خصوصاً بالائی پنجاب، خیبر پختونخوا، کشمیر اور گلگت بلتستان میں معمول سے کم بارش کے علاوہ بلند پہاڑوں پر برف باری متوقع ہے۔ اس ماہ میں ملک کے بالائی اور وسطی میدانوں میں تیز ہواؤں چلنے کے علاوہ کورا پڑنے کا بھی امکان ہے۔ اس کے علاوہ پنجاب، بالائی سندھ اور خیبر پختونخوا کے میدانی علاقوں میں دھند بھی متوقع ہے۔

کسان حضرات ماہ دسمبر میں مندرجہ ذیل زرعی و موسمیاتی مشوروں پر عمل کر کے بہتر نتائج حاصل کر سکتے ہیں۔

۱۔ یہ مہینہ سردیوں کے باقاعدہ آغاز کے ساتھ ساتھ ریت کی سب سے نمایاں فصل 'گندم' کے لئے بہت اہم ہے۔ ملک کے بیشتر علاقوں میں گندم کی کاشت مکمل ہو چکی ہے۔ موجودہ موسمی صورت حال کو مد نظر رکھتے ہوئے نہری علاقوں کے کاشتکار چاول اور گنے سے خالی ہوئی زمینوں پر جلد از جلد گندم کی کاشت مکمل کر لیں۔ کیونکہ گندم کو دیر سے کاشت کرنے سے پیداوار میں کمی واقع ہو جاتی ہے۔

۲۔ بوقت کاشت اور اس کے بعد محکمہ زراعت کی سفارش کردہ مقدار میں کھاد دیں اور ادویات استعمال کریں۔

۳۔ بارش کی صورت میں جڑی بوٹیوں کی تلفی یقینی بنائیں اور اس سلسلے میں محکمہ زراعت کی سفارش کردہ مختلف کیمیائی ادویات اور کھاد کا بروقت استعمال کریں۔ اگر کیمیائی طریقے سے ممکن نہ ہو تو ہاتھ سے جڑی بوٹیاں تلف کریں۔ کیونکہ جڑی بوٹیاں اصل پودے کے حصے کا پانی اور خوراک استعمال کر لیتی ہیں جس کے نتیجے میں پودے کمزور پڑ جاتے ہیں۔ جڑی بوٹیوں کی تلفی پر خصوصاً اس وقت تک زیادہ توجہ دیں جب تک فصل اچھی طرح زمین کو ڈھانپ نہ لے۔

۴۔ کسان حضرات اپنی فصلوں، زریوں اور باغات کو سردی کے مضر اثرات سے محفوظ رکھنے کیلئے مناسب بندوبست کر لیں۔

۵۔ سرسوں، توریا، رایا اور کینولا پر اگر تیلد یا لشکرے سنڈی وغیرہ کا حملہ نظر آئے تو محکمہ زراعت کے زرعی ماہرین کے مشورے سے بروقت مناسب اقدامات یقینی بنائیں۔

۶۔ میدانی علاقوں میں دھند کے باعث چنے اور سبزیات میں مخصوص بیماریوں کا خطرہ ہوتا ہے۔ کسان حضرات محکمہ زراعت کی منظور شدہ ادویات کا سپرے کر کے فصل کو بیماریوں سے بچا سکتے ہیں۔

۷۔ کسان حضرات محکمہ موسمیات کے یوٹیوب چینل (PMD weather TV)، ویب سائٹ اور ایپ (PAK weather) سے منسلک رہیں۔ اگر کوئی زرعی موسمیاتی مسئلہ درپیش ہو تو ہمارے مندرجہ ذیل دفاتر سے آپ بخوبی مدد حاصل کر سکتے ہیں۔

۱۔ نیشنل ایگرو میٹ سنیٹر پی۔ او۔ بکس نمبر 1214، سیکٹر ایچ ایٹ ٹو، اسلام آباد۔ فون نمبر: 051-9250299

۲۔ نیشنل ویدر فور کاسٹنگ سنیٹر برائے زراعت، پی۔ او۔ بکس، 1214، سیکٹر ایچ ایٹ ٹو، اسلام آباد۔ فون نمبر: 051-9250363 -4

۳۔ ریجنل ایگرو میٹ سنیٹر، نزد باراتی یونیورسٹی، مری روڈ، راولپنڈی۔ فون نمبر: 051-9292149

۴۔ ریجنل ایگرو میٹ سنیٹر، ایوب ریسرچ انسٹیٹیوٹ، جھنگ روڈ، فیصل آباد۔ فون نمبر: 041-9201803

۵۔ ریجنل ایگرو میٹ سنیٹر، ایگریکلچر ریسرچ انسٹیٹیوٹ، ٹنڈو جام۔ فون نمبر: 0305-3097337

۶۔ ریجنل ایگرو میٹ سنیٹر، ایگریکلچر ریسرچ انسٹیٹیوٹ، سریاب روڈ، کوئٹہ۔ فون نمبر: 081-9211205

ویب سائٹ: www.pmd.gov.pk

یوٹیوب چینل: <https://www.youtube.com/channel/UCDQNCuQsk12ku9DGfBDosw>

ایپ: <https://play.google.com/store/apps/details?id=com.pmd.kissan>